

പതിമൂന്നാം കേരള നിയമസഭ

പതിനാലാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ: 905

30/06/2015 -ൽ മറുപടിക്ക്

സംസ്ഥാനത്തെ ദേശീയ ജലപാത വികസനം

ചോദ്യം

ഉത്തരം

ഡോ. ടി.എം.തോമസ് ഐസക്

ശ്രീ. പി.ജെ.ജോസഫ്
(ജലവിഭവ വകുപ്പ് മന്ത്രി)

(എ) ദേശീയ ജലപാത വികസിപ്പിക്കുന്നതിന്റെ ഭാഗമായി കേന്ദ്ര സർക്കാർ പ്രഖ്യാപിച്ച നദികളിൽ നിന്നും ഒഴിവാക്കപ്പെട്ടിരിക്കുന്നവ ഏതെല്ലാമാണ്;

(എ) ദേശീയ ജലപാത വികസിപ്പിക്കുന്നതിന്റെ ഭാഗമായി കേരളത്തിലെ 10 നദികളെ ദേശീയ ജലപാതാ നിലവാരത്തിലേക്ക് ഉയർത്തുന്നതിനു വേണ്ടിയുള്ള നിർദ്ദേശമാണ് നാഷണൽ വാട്ടർവേ ബിൽ-2015 ൽ ഉൾപ്പെടുത്തിയിട്ടുള്ളത്. കല്ലടയാർ, പമ്പ, മണിമല, മീനച്ചിൽ, മുവാറ്റുപുഴ, ഭാരതപ്പുഴ, കോരപ്പുഴ, കടലുണ്ടിപ്പുഴ, ചാലിയാർപ്പുഴ, വളപട്ടണം പുഴ എന്നിവയാണ് നാഷണൽ വാട്ടർവേ ബിൽിൽ ഉൾപ്പെടുത്തിയിട്ടുള്ള 10 നദികൾ, മറ്റു നദികളെപ്പറ്റി ബിൽിൽ പരാമർശമില്ല.

(ബി) സംസ്ഥാനത്ത് ദേശീയ ജലപാത കടന്നുപോകുന്ന എല്ലാ നദികളും കേന്ദ്ര സർക്കാരിന്റെ പ്രഖ്യാപനത്തിൽ ഉൾപ്പെട്ടിട്ടുണ്ടോ;

(ബി) സംസ്ഥാനത്ത് ദേശീയ ജലപാത കടന്നുപോകുന്ന എല്ലാ നദികളും കേന്ദ്ര സർക്കാരിന്റെ പ്രഖ്യാപനത്തിൽ ഉൾപ്പെട്ടിട്ടില്ല. പ്രഖ്യാപിച്ച 10 നദികളിൽ പമ്പ, മണിമല, മീനച്ചിൽ, മുവാറ്റുപുഴ, കല്ലടയാർ എന്നിവയാണ് നിലവിലുള്ള ദേശീയ ജലപാതയിലൂടെ കടന്നുപോകുന്നത്.

(സി) ജലപാതയിൽ കൂടി ചരക്ക് നീക്കം ഉൾപ്പെടെയുള്ളവയ്ക്കായി സൗകര്യങ്ങൾ ഒരുക്കുന്നതിനുള്ള കേന്ദ്ര സഹായത്തിന് സംസ്ഥാനം പ്രൊപ്പോസൽ സമർപ്പിച്ചിട്ടുണ്ടോ; എങ്കിൽ വിശദാംശങ്ങൾ നൽകാമോ;

(സി) ജലപാതയിൽ കൂടി ചരക്ക് നീക്കം ഉൾപ്പെടെയുള്ളവയ്ക്കായി സൗകര്യങ്ങൾ ഒരുക്കുന്നതിനായി കേന്ദ്ര സർക്കാരിലേക്ക് ഇതുവരെ പ്രൊപ്പോസലുകൾ ഒന്നും സമർപ്പിച്ചിട്ടില്ല.

(ഡി) സംസ്ഥാനത്തെ ദേശീയ ജലപാതയുടെ അടിസ്ഥാന സൗകര്യങ്ങൾ ഉറപ്പാക്കുന്നതിന് ലക്ഷ്യമിട്ട പദ്ധതികൾ എന്തൊക്കെയാണ്; ഇതിനായി എന്ത് ചെലവ് പ്രതീക്ഷിക്കുന്നു; കേന്ദ്ര സർക്കാരിൽ നിന്നും പ്രതീക്ഷിക്കുന്ന സഹായം എത്രയാണ് ?

(ഡി)

സംസ്ഥാനത്തെ ദേശീയ ജലപാതയായ കൊല്ലം - കോട്ടപ്പുറം ജലപാതയുടെ വികസന പ്രവർത്തനങ്ങൾക്ക് പൂർണ്ണമേൽനോട്ടം വഹിക്കുന്നത് കേന്ദ്രസർക്കാർ സ്ഥാപനമായ IWAI (Inland Waterways Authority of India) ആണ്. ഈ പദ്ധതിയുടെ നിർമ്മാണ ചെലവ് പൂർണ്ണമായും കേന്ദ്രസർക്കാരിന് വഹിക്കുന്നത്.


സെക്ഷൻ ഓഫീസർ

